

అక్రమ రవాణా పై చర్యలు
తీసుకొని అధికారులు...



మెదక్ జిల్లా మనోహరాబాద్ పరిధిలోని అతిపెద్ద పారిశ్రామిక వాడైన ముప్పిరెడ్డిపల్లి కొండాపూర్ కాలకల్ గ్రామాలలో పట్టపగలే అక్రమ మట్టి రవాణా చేస్తున్న అధికారులు పట్టించుకోకుండా అడిగిన వారికి నిర్లక్ష్యంగా సమాధానం ఇస్తున్నారు.

**సిద్ధిపేట
సంగారెడ్డి**

మెదక్

సోమవారం 30 జూన్ 2025

పేజీలు : 10

అభివృద్ధి బాటలో మెదక్ జిల్లా

మెదక్ (ప్రజాజ్యోతి), 28 జూన్

తెలంగాణ ప్రభుత్వ ఆదేశానుసారం గడిచిన ఏడాది కాలంలో గత పార్లమెంట్ ఎలక్షన్ మోడల్ కోడ్ ముగిసిన అనంతరం 01 జూలై 2024 నుండి 29-06-2025 వరకు ఒక సంవత్సరకాలం సుమారుగా 255 రోజులపాటు క్షేత్రస్థాయి పర్యటనలో కలెక్టర్ నిమగ్నమై ఉన్నారు. ఈ సంవత్సరకాలం రాష్ట్ర ప్రభుత్వ పరిధిలో 280 రోజులు ఉంటే సుమారుగా 90% రోజులు క్షేత్రస్థాయి పర్యటనలు చేసి విప్లవాత్మకమైన మార్పులకు శ్రీకారం చుట్టడం విశేషం. పేద ప్రజలకు విద్య, - మిగతా2లో

255 రోజులు క్షేత్రస్థాయి పర్యటనలు చేసిన కలెక్టర్
ప్రజా పాలనలో జిల్లా కలెక్టర్ రాహుల్ రాజ్

క్షేత్రస్థాయి పర్యటనలో అరుదైన ఘనత సాధించిన కలెక్టర్
వివిధ రంగాల్లో మార్గదర్శకంగా నిలుస్తున్న కలెక్టర్

01 జూలై -2024 నుండి 29-6-2025 వరకు 255 రోజులు క్షేత్రస్థాయి పర్యటనలు చేసిన కలెక్టర్
జిల్లా అభివృద్ధి సంక్షేమ పథకాలపై జిల్లా కలెక్టర్ రాహుల్ రాజ్ ప్రత్యేక కథనం

అద్వైత పడకండి అండగా నేనున్నా

రాజనర్సింహ ఫౌండేషన్ చైర్మన్ శ్రీ డా.మోదర్ సామల హరికృష్ణ కుటుంబాన్ని పరామర్శించిన శ్రీషమ్మ. తక్షణ సహాయం కింద 50,000 రూపాయలు అందజేత కుటుంబానికి అన్ని విధాల అండగా ఉంటామని భరోసా

ఇందిరమ్మ ఇండ్లకు భూమి పూజ

అర్జులందరికీ ఇందిరమ్మ ఇండ్లను అందిస్తాం

దుబ్బాక నియోజకవర్గ కాంగ్రెస్ పార్టీ ఇంచార్జి చెరుకు శ్రీనివాస్ రెడ్డి

రాయపోల్ జూన్ 28 ప్రజా జ్యోతి ఇందిరమ్మ రాజ్యంలోనే పేదల సొంతింటి కల స్వప్నం సాకారం కాబోతుందని అర్జులైన ప్రతి ఒక్కరికి ఇందిరమ్మ ఇల్లు లభిస్తాయని, ఇచ్చిన మాటకు కాంగ్రెస్ ప్రభుత్వం కట్టుబడి ఉందని దుబ్బాక నియోజకవర్గ కాంగ్రెస్ పార్టీ ఇంచార్జి చెరుకు శ్రీనివాస్ రెడ్డి అన్నారు.శనివారం గొల్లపల్లి,ఉదయపూర్, టెంకంపేట, రాంసాగర్, కొత్తపల్లి, కృష్ణ సాగర్, రాయపోల్, మంతూర్ గ్రామాల్లో ఇందిరమ్మ ఇండ్ల నిర్మాణానికి భూమి పూజ చేశారు. ఈ సందర్భంగా ఆయన మాట్లాడుతూ రాష్ట్రంలో అర్జులైన ప్రతి పేదవాడికి సొంత ఇల్లు ఉండే విధంగా కాంగ్రెస్ ప్రభుత్వం చర్యలు తీసుకుంటుందని, కాంగ్రెస్ ప్రభుత్వం పేదలకు అండగా నిలుస్తుందని తెలియజేశారు. ంషన్ కార్డు కలిగిన లబ్ధిదారులందరికీ మూడు పూటలా కడుపునిండా తినడానికి సన్న బియ్యం పంపిణీ చేయడం జరుగుతుందని, మహిళలకు ఉచిత బస్సు సౌకర్యం రూ.500 గ్యూస్ పంపిణీ చేస్తుందన్నారు. రాష్ట్ర ప్రజల ప్రయోజనాల కోసం సీఎం రేవంత్ రెడ్డి నాయకత్వంలో ప్రజా పాలన కొనసాగుతుందని ఈ ప్రభుత్వానికి ప్రజలందరూ అండగా ఉండాలని రాబోయే స్థానిక సంస్థల ఎన్నికలలో కాంగ్రెస్ పార్టీకి ప్రజల ఆశీర్వాదం ఉండాలని

‘మనుస్మృతి’ పేరుతో మహిళల హక్కులను హరించే కుట్ర.. మండిపడిన మహిళా

కాంగ్రెస్ ఉపాధ్యక్షురాలు

కేంద్రంలోని భారతీయ జనతా పార్టీ రాజ్యాంగాన్ని అవమాన పరుస్తోందని, మహిళా హక్కులను హరించేందుకు కుట్ర పన్నుతోందని తెలంగాణ మహిళా కాంగ్రెస్ ఉపాధ్యక్షురాలు డా. రేఖ బోయలపల్లి విమర్శించారు. డాక్టర్ బీఆర్ అంబేద్కర్ రాసిన రాజ్యాంగాన్ని తుంగలో తొక్కే ఘోర ప్రయత్నం జరుగుతోందని ఆమె అన్నారు. రాహుల్ గాంధీ చెప్పినట్టుగా బీజేపీ వాళ్ళకి రాజ్యాంగం కాదు, మనుస్మృతి కావాలి. మహిళల హక్కులను తొలగించే ప్రయత్నమే ఇది. ఈ మధ్య ఆరెస్సెస్ నేత దత్తాత్రేయ హెూనబాలే ‘సోషలిస్ట్’, ‘సెక్యులర్’ అనే పదాలను రాజ్యాంగ ప్రవేశిక నుంచి తొలగించాలంటూ చేసిన వ్యాఖ్యలను తేలికగా తీసుకోవడానికి లేదు. ఎందుకంటే.. బీజేపీది భయంకరమైన భావజాలం అని రేఖ పేర్కొన్నారు. అంతేకాదు మనుస్మృతిలో మహిళల పరిస్థితి ఎలా ఉండేదో వివరించారు రేఖ. అమ్మాయిలను చదువుకోవడానికి అనుమతించేవారు కాదని, ఆస్తి మీద హక్కు లేదని.. వింతతువులకు పెళ్లి చేయడంపై నిషేధం ఉండేదని ఈ సందర్భంగా గుర్తు చేశారు. అమ్మాయిలు ప్రేమ వివాహం చేసుకోవడం.. ఉద్యోగం చేయడం, స్వేచ్ఛగా జీవించడం వంటి వాటిని మనువాదులు నేరంగా పరిగణించేవాళ్లని రేఖ తెలిపారు.

డిమాండ్లు ఇవే

రాజ్యాంగం ప్రతి పౌరుడికి సమానత్వం, స్వేచ్ఛను కల్పించిందని రేఖ అన్నారు. ఆర్టికల్ 14: సమానత్వం, ఆర్టికల్ 15: లింగ వివక్షను నిషేధించడం, ఆర్టికల్ 16 : సమాన ఉద్యోగ అవకాశాలు, ఆర్టికల్ 21: వ్యక్తిగత గౌరవం, స్వేచ్ఛతో జీవించే హక్కును రాజ్యాంగం మనకు ప్రసాదించిందని ఆమె వెల్లడించారు.

ఈ సందర్భంగా ఆమె కొన్ని డిమాండ్లు బీజేపీ ముందుంచారు. అవేంటంటే.. మహిళలకు రాజ్యాంగ హక్కులకు పూర్తి రక్షణ ఇవ్వాలి. రాజ్యంగా ప్రవేశికలోని “సోషలిస్టు”, “సెక్యులర్” పదాలను తొలగించకూడదని ఆమె బీజేపీని డిమాండ్ చేశారు. అంతేకాదు ప్రతి మహిళా తన హక్కుల కోసం మాట్లాడాలి.

ఇక మీసేవలో ఇసుక బుకింగ్

అదిలాబాద్ : ఇసుక సరఫరా విధానంపై తెలంగాణ సర్కార్ శుభవార్త చెప్పింది. మీసేవా కేంద్రాల్లో బుకింగ్ చేసుకునే విధానాన్ని ప్రారంభించింది. వినియోగదారులు తమకు కావాల్సిన ఇసుకను నచ్చిన



పేర్కొన్నారు. ఈ కార్యక్రమంలో దుబ్బాక ఆత్మ కమిటీ చైర్మన్ గాంధారి నరేందర్ రెడ్డి, మండల అధ్యక్షులు తప్పటి సుధాకర్, మండల ఇన్చార్జి విజయ భాస్కర్ రెడ్డి, బ్లాక్ అధ్యక్షులు గొల్లపల్లి కనకయ్య, మండల ప్రధాన కార్యదర్శి మల్లేశం, అధికార ప్రతినిధి కృష్ణ గౌడ్, ఎస్సీ సెల్ మండల అధ్యక్షులు యాదగిరి, నాయకులు కిష్టారెడ్డి, దుర్గాప్రసాద్, యూత్ కాంగ్రెస్ మండల ఉపాధ్యక్షులు నరేష్, పాల రామగౌడ్, యాదిరెడ్డి, రామకృష్ణ,మహేష్, కరుణాకర్, మహిపాల్, సురేష్, స్వామి, రాజు, రవి, ప్రశాంత్, వెంకటరెడ్డి, లక్ష్మణ్, యాద

స్టాక్యూర్డ్ నుంచి బుకింగ్ చేసుకోవచ్చు.రాష్ట్ర ప్రజలకు తెలంగాణ సర్కార్ శుభవార్త చెప్పింది. మీసేవలో ఇసుక బుకింగ్ చేసుకునే విధానాన్ని అందుబాటులోకి తీసుకొచ్చింది. అంటే ఇసుక అవసరం ఉన్న వాళ్లు? నేరుగా మీసేవ కేంద్రాలను సందర్శించవచ్చు. ప్రాథమిక వివరాలతో సులభంగా బుకింగ్ చేసుకోవచ్చు.ఈ కొత్త విధానం ద్వారా సులభంగా నమోదు చేసుకోవచ్చు. ప్రజలు వారి సమీపంలోని మీసేవ కేంద్రాన్ని సందర్శించారు. మొబైల్ నంబర్ తప్పనిసరిగా ఉండాలి. ఆ తర్వాత ఇతర వివరాలను ఎంట్రీ చేస్తారు. ఏ ప్రాంతానికి ఇసుక కావాలనే వివరాలను స్పష్టంగా నమోదు చేసుకోవాల్సి ఉంటుంది. ఇందులో జిల్లా, మండలం, గ్రామం, ల్యాండ్ మార్క్ తో పాటు పిన్ కోడ్ వివరాలను నమోదు చేయాలి. వీటితో పాటు ప్రభుత్వం నిర్ణయించిన ఫీజును చెల్లిస్తే బుకింగ్ ప్రాసెస్ పూర్తవుతుంది.ఈ ఆన్ లైన్ విధానంలో తమకు కావాల్సిన ఇసుకను నచ్చిన స్టాక్యూర్డ్ నుంచి బుకింగ్ చేసుకోవచ్చు. ఏ వెహికల్ లో కావాలంటే అందులో తెప్పించుకోవచ్చు. మీసేవా బుకింగ్ ద్వారా ఇసుక సరఫరా విధానంలో మరింత పారదర్శకత కూడాపెరిగే అవకాశం ఉంది. ఎలాంటి అక్రమాలకు అవకాశం లేకుండా? ఖాజానకు ఆదాయం పెరిగే అవకాశం ఉంటుందని సర్కార్ భావిస్తోంది.

దమ్ముంటే కాపాడుకో..

ఎంపీ రఘునందన్ కు

మరోసారి బెదిరింపు కాల్స్

హైదరాబాద్: భాజపా ఎంపీ రఘునందన్ రావుకు మరోసారి బెదిరింపు కాల్స్ వచ్చాయి.‘ఆపరేషన్ కగార్’ ఆపాలంటూ రెండు వేర్వేరు నంబర్ల నుంచి వ్యక్తులు ఫోన్ చేశారు. ఏపీ మావోయిస్టు కమిటీ ఆదేశాల మేరకు 5 బృందాలు రంగంలోకి దిగాయని వారు తెలిపారు. తమ టీమ్లు హైదరాబాద్ లో ఉన్నాయని.. మరికాసేపట్లో చంపేస్తామని హెచ్చరించారు. దమ్ముంటే కాపాడుకోవాలన్నారు. మా ఫోన్లు ట్రేస్ చేసేందుకు యత్నిస్తున్నారని.. తమ సమాచారం దొరకదని చెప్పారు. ఇంటర్నెట్ కాల్స్ వాడుతున్నామని.. ఎట్టి పరిస్థితుల్లోనూ వదలబోమన్నారు. జూన్ 23న ఎంపీకి తొలిసారి బెదిరింపు కాల్ వచ్చింది. దీంతో ఆయన డీజీపీ, మెదక్, సంగారెడ్డి ఎస్పీలకు ఫిర్యాదు చేశారు. బెదిరింపుల నేపథ్యంలో రఘునందన్ రావుకు ప్రభుత్వం ఎస్పార్డ్ వాహనంతో పాటు అదనపు సిబ్బందితో రక్షణ కల్పించింది. రఘునందన్ రావు రెండురోజుల క్రితం యశోద ఆస్పత్రిలో కాలికి శస్త్ర చికిత్స చేయించుకుని విశ్రాంతి తీసుకుంటున్నారు. ఈ క్రమంలో ఆదివారం మళ్లీ బెదిరింపు కాల్స్ వచ్చాయి.

పనుసుత భజన మండలి నూతన కార్యవర్గం



చేర్యాల, జూన్ 29(ప్రజాజ్యోతి): చేర్యాల పట్టణ కేంద్రంలో పవనసుత భజన మండలి సభ్యులు నూతన కార్యవర్గాన్ని ఏర్పాటు చేసుకున్నారు. అధ్యక్షునిగా పెద్ది రమేష్,ప్రధాన కార్యదర్శి ఉప్పల నాగరాజు,కోశాధికారి చిగుళ్లపల్లి కృష్ణమూర్తి, జాయింట్ సెక్రటరీ దిడిగం నరసింహులు ఏకగ్రీవంగా ఎన్నికయ్యారు. నూతనంగా ఎన్నిక కాబడిన కార్యవర్గ సభ్యులకు మండలి సభ్యులు శుభాకాంక్షలు తెలిపారు. సభ్యులు,స్నేహితులు కలిసి నూతన అధ్యక్షున్ని శాలువతో సన్మానించి సత్కరించారు. ఈ కార్యక్రమంలో పెద్ది తిరుపతిరెడ్డి,చిట్టా నాగరాజు, గంజి శ్రీనివాస్,తాళ్లపల్లి వేణు, తాండ్ర నవీన్ రెడ్డి, మిట్టపల్లి శ్రీనివాసరెడ్డి, మలిపెద్ది బాలింగం, యాంసాని లక్ష్మణ్, కాశెట్టి బాగయ్య, మూటకోడూరు నాగరాజు తదితరులు పాల్గొనడం జరిగింది

ఇందిరమ్మ ఇళ్లకు భూమి పూజ

పేదింటి కుటుంబాలకు కాంగ్రెస్ ప్రభుత్వం నిరుపేదలకు అండ

పిసిసి అధికార ప్రతినిధి బండారు శ్రీకాంత్ రావు



ప్రజా జ్యోతి గజ్వేల్ జూన్29: గజ్వేల్ మండలం జాలిగామ గ్రామంలో ఇందిరమ్మ ఇళ్ల భూమి పూజ కార్యక్రమంలో పిసిసి అధికార ప్రతినిధి బండారు శ్రీకాంత్ రావు పాల్గొన్నారు. ఈ సందర్భంగా మాట్లాడుతూ రేవంత్ రెడ్డి ప్రభుత్వంలో పేదింటి కల నెరవేర్చడమే లక్ష్యమని అర్జులైన లబ్ధిదారులకు కాంగ్రెస్ ప్రభుత్వం ఇల్లు నిర్మిస్తుందని తెలిపారు. ఆరు గ్యారంటీలో భాగంగా పేదలకు ఇందిరమ్మ ఇల్లు ఒక వరం అని. దేశ చరిత్రలోనే తొమ్మిది రోజుల్లో రైతు భరోసా రైతుల ఖాతాల్లో జమ చేసిన ఏకైక ప్రభుత్వం రేవంత్ రెడ్డి ప్రభుత్వం అన్నారు ఈ కార్యక్రమంలో గజ్వేల్ డివిజన్ ఆత్మ కమిటీ చైర్మన్ మద్దూరి మల్లారెడ్డి, దిగులు తాజా మాజీ సర్పంచ్ కప్పర భాను ప్రకాష్ రావు, కాంగ్రెస్ సీనియర్ నాయకులు విష్ణువర్ధన్ రెడ్డి ,భూమ్ రెడ్డి హనుమంత రెడ్డి, జయాల వేణుగోపాల్ ఆత్మ కమిటీ డైరెక్టర్లు నయ్యద్ బాబా, రాజలింగం గౌడ్, బుచ్చిరెడ్డి, శాంతం స్వామి, నాయకులు నాయకం శ్రీనివాస్, నాయిని శ్రీనివాస్ ఇందిరమ్మ ఇండ్ల లబ్ధిదారులు పాల్గొన్నారు

మహా న్యూస్ కార్యాలయం పై దాడి దుర్మార్గం

-మీడియా స్వేచ్ఛను కాపాడుకుందాం.

-టీడబ్ల్యుజేఎఫ్ జిల్లా అధ్యక్షులు ఎల్గోయి ప్రభాకర్.

కల్వ్ ర్. 29.జూన్.ట ప్రజా జ్యోతిషి సంగారెడ్డి:/కల్వ్ ర్. హైదరాబాదులోని మహా న్యూస్ టీవీ కార్యాలయం పై టీఆర్ఎస్ కార్యకర్తలు జరిపిన దాడిని తెలంగాణ వర్కింగ్ జర్నలిస్ట్ ఫెడరేషన్ జిల్లా అధ్యక్షుడు ఎల్గోయి ప్రభాకర్ తీవ్రంగా ఖండించారు. ఆదివారం ఆయన విలేకరులతో మాట్లాడారు. .తమకు వ్యతిరేకంగా ప్రసారమైన వార్తలను ఖండించుకునే హక్కు ఎవరికైనా ఉందని అంతేతప్ప పాశవికదాడులకు దిగడం కరెక్ట్ కాదని పేర్కొన్నారు. మీడియా హక్కులకు భంగం కలిగించడంతోపాటు భౌతికతలకు దిగడాన్ని పూర్తిగా ఖండిస్తున్నామన్నారు. ఫోన్ ట్యాపింగ్ విషయం కావచ్చు ఇతర ఏ అంశమైనా కావచ్చు ప్రజాస్వామ్యంలో చర్చించుకునే హక్కు ఉందని అలాంటప్పుడు దాడులకు దిగడం ఏ రకంగా సమర్థనీయం



కాదన్నారు. మీడియా కార్యాలయానికి వెళ్లి బెదిరించడం రాళ్లతో దాడులకు దిగడాన్ని ఏ ఒక్కరూ కూడా హర్షించబోరని చెప్పారు. గతంలో కూడా మీడియాపై అనేకమంది దాడులకు దిగారని నాడు కూడా తమ సంఘం తీవ్రంగా ఖండించిందని తెలిపారు. ఇలాంటి ఘటనలు పునరావృతం కాకుండా రాష్ట్ర ప్రభుత్వం ఘటన చర్యలు తీసుకోవాలని కోరారు. మీడియాపై దాడి చేయాలంటేనే భయం పుట్టే విధంగా చర్యలు ఉండాలని విజ్ఞప్తి చేశారు. మీడియా స్వేచ్ఛకు భంగం కలిగిస్తే పెద్ద ఎత్తున ఆందోళన చేపడుతామని హెచ్చరించారు. మీడియా స్వేచ్ఛను కాపాడుకుంటామని ప్రజల తరపున ప్రశ్నించే గొంతుకగా నిలబడతామన్నారు. ప్రజాస్వామిక వాదులంతా కూడా ఈ దాడులను ఖండించాల్సిందిగా విజ్ఞప్తి చేస్తున్నామనన్నారు.

మున్నూరు సంఘం రాష్ట్ర అధ్యక్షుడిగా సర్దార్ పుట్టం పురుషోత్తం రావు పటేల్

శుభాకాంక్షలు తెలిపిన మెదక్ జిల్లా కోఆర్డినేటర్లు

మెదక్(ప్రజాజ్యోతి) జూన్ 29: తెలంగాణ రాష్ట్ర మున్నూరు సంఘం అధ్యక్షుడిగా సర్దార్ పుట్టం పురుషోత్తం రావు పటేల్ ఎన్నికయ్యారు. ఆదివారం హైదరాబాద్ లోని జల విహార్లో బ్యాలెట్ పద్ధతిలో ఎన్నికలు జరిగాయి. మెదక్ జిల్లాకు చెందిన మండల, పట్టణ, మున్సిపాలిటీల కోఆర్డినేటర్లు తమ ఓటు హక్కును వినియోగించు కున్నారు. సాయంత్రం 4 గంటలకు ఓట్లను లెక్కించారు. ఆ తర్వాత ఎన్నికల నిర్వాహకులు ఫలితాలను ప్రకటించారు. సర్దార్ పుట్టం పురుషోత్తం రావు పటేల్ తన ప్రత్యర్థి వాసాల వెంకటేశ్వర్లపై 611 ఓట్ల మెజారిటీతో గెలిచినట్లు ప్రకటించారు. ప్రధాన కార్యదర్శిగా పెద్ది పెంటయ్య పటేల్ జైపాల్ పటేల్ పై 200 ఓట్ల మెజారిటీతో గెలుపొందారు. గెలుపొందిన



రాష్ట్ర అధ్యక్ష, ప్రధాన కార్యదర్శి సర్దార్ పుట్టం పురుషోత్తం రావు పటేల్ , పెద్ది పెంటయ్య పటేల్ కు మెదక్ జిల్లాలోని వివిధ మండలాల కోఆర్డినేటర్లు శుభాకాంక్షలు తెలిపారు. ఈ కార్యక్రమంలో కోఆర్డినేటర్లు కల్లూరి హన్మంతరావు, చింతల రాములు, కుంట నరేష్, పెంటయ్య, శంకర్, మురళి, రాజశేఖర్, సంతోష్, రమేష్, శ్రీనివాస్, వీర్ కుమార్ తదితరులు పాల్గొన్నారు.

అదైర్య పడకండి అండగా నేనున్నా.

రాజనర్సింహ ఫౌండేషన్ చైర్మన్ త్రిష దామోదర్

సామల హరికృష్ణ కుటుంబాన్ని పరామర్శించిన త్రిషమ్మ.

తక్షణ సహాయం కింద 50,000 రూపాయలు అందజేత

కుటుంబానికి అన్ని విధాల అండగా ఉంటామని భరోసా

టేక్వాల్ (ప్రజాజ్యోతి ప్రతినిధి): గత మూడు నెలల క్రితం సంగారెడ్డి జిల్లా సుల్తాన్పూర్ సమీపంలోని జాతీయ రహదారిపై జరిగిన రోడ్డు ప్రమాదంలో టేక్వాల్ మండలం కాదులూర్ గ్రామానికి చెందిన సామల హరికృష్ణకు తీవ్ర గాయాల పాలయ్యాయి. చికిత్స నిమిత్తం సంగారెడ్డి లోని హెూప్ న్యూరో ఆసుపత్రిలో గత మూడు నెలలుగా చికిత్స అందించారు. కుటుంబం చాలా ఆర్థిక ఇబ్బందుల్లో ఉండడంతో ఈ విషయాన్ని తెలంగాణ రాష్ట్ర వైద్య ఆరోగ్య శాఖ మంత్రి దామోదర రాజనర్సింహ కూతురు యువ నాయకురాలు రాజనర్సింహ ఫౌండేషన్ చైర్మన్ త్రిష దామోదర్ గారికి విషయం తెలపడంతో 50 వేల రూపాయల ఆర్థిక సహాయంతో పాటు ఆసుపత్రి యాజమాన్యంతో మాట్లాడి 1,70,000 డిస్కాంట్ ఇప్పించడం జరిగింది. పరిస్థితి విషమించడంతో ఈనెల 28వ తేదీ రోజున హరికృష్ణ మృతి చెందాడు. విషయం తెలుసుకున్న త్రిషమ్మ గారు



వారి కుటుంబ సభ్యులను పరామర్శించి ఆర్థిక సహాయం అందించడంతోపాటు,అన్ని విధాలుగా అండగా ఉంటామని భరోసా ఇచ్చారు. హరికృష్ణకు గత 6 నెలల క్రితం వివాహం జరిగింది. భార్య గీత తో పాటు తల్లిదండ్రులు విజయ,సీతారాం సోదరుడు పురుషోత్తం ఉన్నారు.ఈ కార్యక్రమంలో మండల యువజన కాంగ్రెస్ అధ్యక్షులు సంగమేశ్వర్ గౌడ్, ఎన్ ఎస్ యు ఐ నాయకులు మహేష్ రెడ్డి, మాజీ కో ఆఫ్ఫీస్ సభ్యులు మజర్ ,సర్వాణి లక్ష్మణ్ కాంగ్రెస్ పార్టీ నాయకులు కార్యకర్తలు తదితరులు పాల్గొన్నారు.

వర్షాలు పడాలని బీరప్ప దేవుని పండగ

మహిళాత్వవం నిర్వహణ.

సిందోల్ దశరథ్ కురుమ.



కల్వ్ ర్. 29.జూన్. ట ప్రజాజ్యోతిషి సంగారెడ్డి జిల్లాలోని నారాయణఖేడ్ నియోజకవర్గం పలు మండల కేంద్రాలలో శ్రీ జగదీశ్వర బీరప్ప మహా దేవుని సన్నిధిలో వర్షాలు పడాలని భక్తులు ప్రజా నారు అందరు కలిసి మహాదేవునికి కోరికలు కోరుతూ మొక్కులు చెల్లించడం జరిగింది. రుద్రారం గ్రామంలో వర్షాలు పడాలని కురుమ సంఘం ఆధ్వర్యంలో బీరప్ప స్వామీ పండగ నిర్వహించడం జరిగింది.ఈ కార్యక్రమంలో బిఆరెస్ మాజీ మండల అధ్యక్షులు, తాజామాజీ సర్పంచ్ ప్రభాకర్, యూత్ కాంగ్రెస్ నియోజకవర్గ నాయకులు శ్రీకాంత్ రెడ్డి, బీజేపీ నారాయణఖేడ్ మండల అధ్యక్షులు, కురుమ యువత నియోజకవర్గం ఉపాధ్యక్షులు సిందోల్ దశరథ్ మాట్లాడుతూ వర్షాలు కురువలని, పంటలు బాగా పండాలని,అందరు సుబిక్షంగా ఉండాలని రుద్రారం బీరప్ప స్వామికి పూజలు నిర్వహించి అన్నప్రసాద కార్యక్రమం నిర్వహించారు.గత 25 రోజులుగా వర్షాలు కురవక విత్తనాలు మొలకెత్తడం లేదని, పంటలు ఎండిపోతున్నాయని ఆవేదన వ్యక్తం చేశారు. వరుణ దేవుడు కరుణించి వర్షాలు కురిపించాలని రైతులు స్వామిని వేడుకున్నారు.ఈ కార్యక్రమంలో కురుమ కులస్తులు గట్టు మారుతి, భూంగొండ, మల్గొండ, అడవిగొండ, రాంగొండ, శరణుగొండ, విష్ణు మల్లేష్, సురేష్, అంబుగొండ పండరి, కార్తీక్, రాజు, ఈశ్వర్, అంజుగొండ, అరవింద్ తదితరులు పాల్గొన్నారు.

ఉద్యోగ అవకాశాలకు నా వంతు కృషి..

నియోజకవర్గ ఇన్చార్జ్

ఆవుల రాజిరెడ్డి

సర్పాపూర్ (ప్రజాజ్యోతి)

యువతి, యువకులకు

ఉద్యోగ అవకాశాలు

కల్పించేందుకు నా వంతు



కృషి చేస్తానని నియోజకవర్గ ఇన్చార్జ్ ఆవుల రాజిరెడ్డి అన్నారు. ఆదివారం రాజిరెడ్డి ఆధ్వర్యంలో నిర్వహించిన 'మెగా జాబ్ మేళ 'కు నిరుద్యోగ యువతీ యువకులు అధిక సంఖ్యలో హాజరయ్యారు.60 ప్రైవేట్ సంస్థల నిర్వాహకుల పర్యవేక్షణలో ఇంటర్వ్యూలు చేశారు. అర్హతలను బట్టి వివిధ ప్రైవేట్ సంస్థలలో ఉద్యోగ అవకాశాలు కల్పించారు. జాబ్ మేళను ఉద్దేశించి రాజిరెడ్డి మాట్లాడుతూ ప్రభుత్వ ఉద్యోగాలకోసం ఎదురు చూస్తూ వెనకబడిన వారిని దృష్టిలో పెట్టుకుని ప్రైవేట్ సంస్థలతో మాట్లాడి యువతి యువకులకు ఉద్యోగ అవకాశాలు కల్పించడం జరిగిందన్నారు. ఈ మేళాకు 2 వేలకు పైగా నిరుద్యోగులు ఇంటర్వ్యూలో పాల్గొని, సుమారుగా 500 మందికి ఉద్యోగ అవకాశం కలిగిందన్నారు. రానున్న రోజుల్లో మరిన్ని ప్రైవేట్ కంపెనీలతో మాట్లాడి ఇలాంటి 'జాబ్ మేళాను'నిర్వహించి నిరుద్యోగులకు ఉద్యోగాల అవకాశాలు కల్పించడంలో తన వంతు కృషి చేస్తానని అన్నారు. అనంతరం ఉద్యోగ అవకాశాలు పొందిన వారికి ప్రశంసలను అందజేశారు. కార్యక్రమంలో మండల పార్టీ అధ్యక్షులు మల్లేశం, నాయకులు ఉదయ్ కుమార్, మణిదీప్, అశోక్, ఇలియాస్ ఖాన్, స్వరూప నరేందర్ రెడ్డి, వెంకట్రామిరెడ్డి, జ్యోతి సురేష్ నాయక్, నాగేష్, సుధీర్ గౌడ్, రిజ్వాన్, మల్లేష్ గౌడ్, శ్రీనివాస్ గౌడ్, ప్రముఖ ప్రైవేట్ సంస్థల నిర్వాహకులు తదితరులు పాల్గొన్నారు.

అక్రమ రవాణా పై చర్యలు తీసుకొని అధికారులు...

నయానో భయానో తీసుకొని ప్రోకర్ కి కొమ్ము కాస్తున్న అధికారులు...

ప్రశ్నించిన మీడియాపై దాడికి యత్నం

మహా న్యూస్ ఘటన మరువకముందుకే ప్రజా జ్యోతి విలేకర్ పై మట్టి మాఫియా దాడికి యత్నం

విలేఖరి పై దాడికి యత్నించిన వారిపై పోలీసులు చర్యలు తీసుకోవాలి

విలేకర్ పై దాడికి ఎత్తిన వారిపై చర్యలు తీసుకోకపోతే నిరసనలు తప్పవు

మనోహరాబాద్, జూన్ 29 (ప్రజా జ్యోతి) మెదక్ జిల్లా మనోహరాబాద్ పరిధిలోని అతిపెద్ద పారిశ్రామిక వాడైన ముప్పిరెడ్డిపల్లి కొండాపూర్ కాలకల్ గ్రామాలలో పట్టపగలే అక్రమ మట్టి రవాణా చేస్తున్న అధికారులు పట్టించుకోకుండా అడిగిన వారికి నిర్లక్ష్యంగా సమాధానం ఇస్తున్నారు. దీనిపై పై అధికారులు చర్యలు చేపట్టాలని స్థానికులు డిమాండ్ చేస్తున్నారు. వివరాల ప్రకారం మండల పరిధిలోని కొండాపూర్ గ్రామంలో ఆదివారం ఉదయం పక్క మండలం నుంచి కొండాపూర్ ఇండస్ట్రీకి అడతిరుపు లేకుండా గ్రామస్తులను దుమ్ము దుమారానికి గురిచేస్తూ రహదారులను ధ్వంసం చేస్తూ ఇష్టానుసారంగా కంపెనీ యజమానులు కొందరు



గ్రామస్తుల ప్రమేయంతో అడ్డవోలుగా మట్టి వ్యాపారం చేస్తున్నాను ఈ విషయంపై అధికారులకు సమాచారం ఇవ్వగా మాకు ఎటువంటి సంబంధం లేదు అన్నట్టుగా వారు స్పందిస్తున్నారు. ఇదిలా ఉండగా అధికారులకు కమిషనర్ రూపంలో బహుమతుల రూపంలో నయానో భయానో ముట్టుతుంది కాబట్టి ఇలా చేస్తున్నారని ప్రజలు ఆవేదన వ్యక్తం చేస్తున్నారు (గ్రామానికి వచ్చే రోడ్డు ధ్వంసం అయినా పట్టించుకోకుండా చేయడంపై చర్యలు తీసుకోవాలని ఈ విషయం కలెక్టర్ దృష్టికి తీసుకెళ్లాలని ఈ సందర్భంగా ప్రజలు డిమాండ్ చేస్తున్నారు.

మేడికుంద చౌరస్తా వద్ద పెట్రోల్ బంక్ ను ప్రారంభించిన మంత్రి దామోదర

అందోలు, జూన్ 29, (ప్రజాజ్యోతి): రాష్ట్ర వైద్య, ఆరోగ్య, కుటుంబ సంక్షేమ శాఖ మంత్రి దామోదర రాజనర్సింహ అందోల్ నియోజకవర్గ పర్యటనలో భాగంగా వట్నల్లి మండలంలోని మేడికుంద చౌరస్తాలో నూతనంగా ఏర్పాటు చేసిన ఎచ్ పి పెట్రోల్ పంపు ను ఆదివారం ప్రారంభించారు. ఈ సందర్భంగా పెట్రోల్ బంక్ యాజమాన్యానికి అభినందనలు తెలిపారు. వినియోగదారులకు నాణ్యమైన సేవలు అందించాలని మంత్రి దామోదర సూచించారు. కార్యక్రమంలో పీసీసీ రాష్ట్ర ఉపాధ్యక్షులు సంగమేశ్వర్, పీసీసీ కమిటీ సభ్యులు కిషన్, మార్కెట్ కమిటీ చైర్మన్ కర్పూర్ రామ్, కాంగ్రెస్ పార్టీ మండల అధ్యక్షులు రమేష్ జోషి, మాజీ జెడ్పీటీసీ రామ్ రెడ్డి, మాజీ జెడ్పీటీసీ జానయ్య, మాజీ



ఎంపీటీసీలు, మాజీ సర్పంచులు పాల్గొన్నారు.

ఇందిరమ్మ ఇండ్ల లబ్ధిదారులతో కలిసి నిర్మాణానికి భూమి పూజ పాల్గొన్న తూంకుంట నర్సారెడ్డి

అర్జులందరికీ ఇందిరమ్మ ఇండ్లు కేటాయిస్తాం ఆరు నెలల్లో గృహాల నిర్మాణం పూర్తి చేయాలి డిసీసీ అధ్యక్షులు తూ కుంట నర్సారెడ్డి

గజ్వేల్ జూన్ 29, (ప్రజా జ్యోతి) అర్జులైన ప్రతి పేదకు ఇందిరమ్మ ఇండ్లు మంజూరి చేస్తున్నట్లు డిసీసీ అధ్యక్షులు, గజ్వేల్ మాజీ ఎమ్మెల్యే తూ కుంట నర్సారెడ్డి పేర్కొన్నారు ఆదివారం సిద్దిపేట జిల్లా గజ్వేల్ మండలం అహ్మదిపుర్ గ్రామంలో లబ్ధిదారులతో కలిసి ఇండ్ల నిర్మాణాలు ప్రారంభించిన సందర్భంగా ఆయన మాట్లాడారు. గజ్వేల్ నియోజక వర్గానికి 3 వేల ఇండ్లు మంజూరు కాగా, ఇప్పటికే అర్జులైన 2938 మంది లబ్ధిదారులకు ఇందిరమ్మ ఇండ్ల మంజూరి పత్రాలు అందజేసినట్లు తెలిపారు. అవసరమైన పక్షంలో మరిన్ని ఇండ్లు మంజూరికి సీఎం రేవంత్ రెడ్డి సానుకూలంగా ఉన్నట్లు స్పష్టం చేశారు. ముఖ్యంగా ప్రజాపాలనతో ప్రభుత్వ పథకాలను పేదల చెంతకు చేర్చుతుండగా, వారిలో ఆనందం చూస్తున్నట్లు చెప్పారు. అయితే గతంలో దివంగత ప్రధాని ఇందిరమ్మ పేదలకు ఇండ్లను అందించి వారి గుండెల్లో చిరస్థాయిగా నిలిచిపోగా, పేద, బడుగు బలహీన వర్గాల అభ్యున్నతికి ప్రభుత్వం కట్టుబడి ఉందని అన్నారు. ముఖ్యంగా సొంత ఇంటి కల నెరవేరుస్తున్న సీఎం రేవంత్ రెడ్డికి, కాంగ్రెస్



ప్రభుత్వానికి లబ్ధిదారులు రుణపడి ఉండాలని, ఆరు నెలల్లో ఇంటి నిర్మాణాలు పూర్తి చేసి పండగ వాతావరణంలో గృహప్రవేశాలు చేసుకోవాలని ఆకాంక్షించారు ఈ కార్యక్రమంలో పాల్గొన్న వారిలో మార్కెట్ కమిటీ వైస్ చైర్మన్ సర్దార్ ఖాన్, ప్రధాన కార్యదర్శి నక్క రాములు గౌడ్, శ్రీనివాస్ రెడ్డి, సుఖేందర్ పంచాయతీ సెక్రటరీ కుమార్ స్వామి గజ్వేల్ రామచంద్రా రెడ్డి, మంద నర్సింలు, అందోల్ నరసింహులు, కోత్తపల్లి ఎల్లగౌడ్, బాలు గౌడ్, పాలా రాములు గౌడ్, బాల్ రాజు గౌడ్, అంజాగౌడ్, ప్రభాకర్, బిక్షపతి, రామచంద్రం, నరేందర్ రెడ్డి, స్వామి బొయని రామచంద్రం, తదితరులు పాల్గొన్నారు

సురేష్ కుటుంబ సభ్యులను

పరామర్శించిన మంత్రి దామోదర

అందోలు, జూన్ 29,

(ప్రజాజ్యోతి): మేడికుంద గ్రామ

మాజీ సర్పంచ్ మొగులయ్య

కుమారుడు సురేష్ (34) బైన్

స్ట్రోక్ తో చనిపోయిన

సమాచారం తెలుసుకొని



ఆదివారం వారి ఇంటికి వెళ్లి, సురేష్ కుటుంబ సభ్యులను రాష్ట్ర వైద్య, ఆరోగ్య, కుటుంబ సంక్షేమ శాఖ మంత్రి దామోదర రాజనర్సింహ పరామర్శించారు. కుటుంబ సభ్యులను ఓదారుస్తూ సురేష్ అకాల మరణం బాధాకరం అన్నారు. కుటుంబ సభ్యులను అన్ని విధాలుగా ఆదుకుంటామన్నారు మంత్రి దామోదర. ఈ కార్యక్రమంలో పీసీసీ రాష్ట్ర ఉపాధ్యక్షులు సంగమేశ్వర్, పీసీసీ కమిటీ సభ్యులు కిషన్, మార్కెట్ కమిటీ చైర్మన్ కర్పూర్ రామ్, కాంగ్రెస్ పార్టీ మండల అధ్యక్షులు రమేష్ జోషి, మాజీ జెడ్పీటీసీ రామ్ రెడ్డి, మాజీ జెడ్పీటీసీ జానయ్య, మాజీ ఎంపీటీసీలు, మాజీ సర్పంచులు తదితరులు పాల్గొన్నారు.

భూ తగాదాల్లో ఒకరి హత్య..మరొకరికి

సీరియస్

సిర్సాపూర్ జూన్ 29(ప్రజాజ్యోతి):

సంగారెడ్డి జిల్లా సిర్సాపూర్ మండల

పరిధిలోని ఖాజాపూర్ గ్రామంలో భూ

తగాదాల్లో ఒకరు హత్యకు గురైన

ఘటన ఖాజాపూర్ గ్రామ శివారులో

ఆదివారం చోటుచేసుకుంది.

స్థానికులు తెలిపిన వివరాల ప్రకారం

గ్రామానికి చెందిన రమేష్ అతని

అన్నదమ్ముల మధ్య భూమి

విషయంలో గొడవ జరిగింది. ఈ క్రమంలో గ్రామానికి చెందిన

జైపాల్ 30 సం" తన మిత్రుడు రమేష్ వెంట చేసుకు వెళ్లగా

రమేష్ చిన్నాన్న కుమారులైన హన్మంతు, హన్మంతు వర్గీయులు

ఇరువురి పై దాడి చేయడంతో జైపాల్ మృతి చెందగా, రమేష్

కు తీవ్ర గాయాలయ్యాయి. మృతుడు జైపాల్ కు ఇద్దరు

కుమారులు ఉన్నారు. పోలీసులు ఘటనా స్థలానికి చేరుకొని

మృతుడి భార్య కవిత, తల్లి సాయప్ప ఇచ్చిన పిర్యాదు మేరకు

కేసు నమోదు చేసి దర్యాప్తు చేపట్టారు.



సిద్దిపేటలోనీ మాంకాలమ్మ ఆలయంలో

ఘనంగా బోనాలు

కాంగ్రెస్ పార్టీ పీసీసీ మెంబర్ దరిపల్లి చంద్రం

సిద్దిపేట(ప్రజా

జ్యోతి)

మాంకాలమ్మ తల్లి

కాంగ్రెస్

ప్రభుత్వాన్ని

ముఖ్యమంత్రి

రేవంత్ రెడ్డిని



దీవించాలి అని కాంగ్రెస్ పార్టీ పీసీసీ మెంబర్ దరిపల్లి చంద్రం అన్నారు. సిద్దిపేటలోనీ మాంకాలమ్మ ఆలయంలో ఘనంగా బోనాలు నిర్వహించారు. అట్టి కార్యక్రమానికి కాంగ్రెస్ పార్టీ పీసీసీ మెంబర్ దరిపల్లి చంద్రం కుటుంబ సమేతంగా హాజరు అయ్యారు. ఈ సందర్భంగా దరిపల్లి చంద్రం మాట్లాడుతూ కాంగ్రెస్ ప్రభుత్వం ఆధ్వర్యంలో ముఖ్య మంత్రి రేవంత్ రెడ్డి నాయకత్వంలో తెలంగాణలో బోనాల ఉత్సవాలు ఘనంగా జరుగుతున్నాయి అని అన్నారు. తెలంగాణ సంస్కృతి సాంప్రదాయం ఊట్టిపడేలా రాష్ట్రంలో బోనాలను మహిళలు ఘనంగా నిర్వహిస్తారు అని అన్నారు

అభివృద్ధి బాటలో మెదక్ జిల్లా



-మొదటిపేజీ తరువాయి

వైద్యం, సంక్షేమ అభివృద్ధిపై ప్రత్యేక శ్రద్ధ పెడుతూనే. ప్రభుత్వ పథకాలను పారదర్శకంగా పకడ్బందీగా సమర్థవంతమైన పాలనను మెదక్ జిల్లా ప్రజలకు అందిస్తున్నారు. ప్రభుత్వ ఆదేశాల ప్రకారం జిల్లా పాలనా బాధ్యతలు స్వీకరించిన వెంటనే ,విద్యా ,వైద్యం,వ్యవసాయం, విద్యుత్, మహిళా సాధికా రత తదితర రంగాలపై ప్రత్యేక శ్రద్ధ వహించారు.అభివృద్ధి సంక్షేమ కార్యక్రమాలను పర్యవేక్షించడంతో పాటు అర్హులైన లబ్ధిదారులకు రాష్ట్ర ప్రభుత్వ సంక్షేమ పథకాలు అందేందుకు కృషి చేశారు.

వ్యవసాయ రంగంపై ప్రత్యేక దృష్టి

రాష్ట్ర ప్రభుత్వ సూచనలు సలహాలు పాటిస్తూ వ్యవసాయ రంగం పై ప్రత్యేక దృష్టి సారించిన కలెక్టర్ క్షేత్రస్థాయిలో పంట పొలాలలో రైతులను నేరుగా కలిసి వ్యవసాయ స్థితిగతులను తెలుసుకొని రైతులు ఒకే పంటపై ఆధారపడ కూడదని అంతర్ పంటల సాగు ద్వారా ఆర్థిక అభివృద్ధి చెందాలని తెలియజేస్తూ .రైతుల ఆర్థిక పరిస్థితిని మెరుగుపరిచేందుకు కలెక్టర్ వివిధ మార్గాలను అన్వేషించి తద్వారా చర్యలు తీసుకుంటున్నారు.ప్రభుత్వ పథకాలను సమర్థవంతంగా ప్లాన్ చేసి అమలు చేయడానికి రైతులతో సంభాషించడం మరియు వారి నుండి ప్రత్యక్ష అభిప్రాయాన్ని తీసుకోవడం మరియు మంచి నాణ్యమైన విత్తనాలు మరియు ఎరువులను నిర్ధారించడం, 2024-25 రబీలో రికార్డు స్థాయిలో 3.2 మెట్రిక్ టన్నుల పరి సేకరణ, గత 4 సంవత్సరాలలో ఇదే అత్యధికంగా ఉన్నాయి.

ప్రభుత్వ పాఠశాలల ఆధునీకరణ

రాష్ట్ర ప్రభుత్వ ఆదేశాల ప్రకారం జిల్లా వ్యాప్తంగా ఉన్న ప్రభుత్వ పాఠశాలలు వసతి గృహాల్లో నెలకొన్న సమస్యలను తెలుసుకోవడానికి కలెక్టర్ స్వయంగా రాత్రి బస మరియు ఆకస్మిక తనిఖీలు నిర్వహించి తానే స్వయంగా ప్రతి పాఠశాలలో ఉన్న సమస్యలను గుర్తించి వాటిని పరిష్కారానికి కావలసిన ప్రణాళికలను రూపొందించారు. జిల్లా వ్యాప్తంగా ఉన్న అన్ని ప్రభుత్వ పాఠశాలల్లో విద్యార్థులు ప్రశాంతమైన వాతావరణంలో విద్యను అభ్యసించేందుకు కావలసిన అన్ని మౌలిక సదుపాయాలు కల్పించారు. విద్యార్థులకు నాణ్యమైన గుణాత్మక విద్య అందించడానికి ఆర్టిఫిషియల్ ఇంటిలిజెన్స్ ప్రవేశపెట్టి విద్యా నైపుణ్యాలు పెంచే దిశగా కృషి చేశారు.అమ్మ ఆదర్శ పాఠశాలల కమిటీల ఆధ్వర్యంలో 562 పాఠశాలల్లో మౌలిక వసతులు కల్పిస్తూ నాణ్యమైన గుణాత్మక విద్యను అందించడానికి గణితం, విజ్ఞాన శాస్త్రంలో సాధించడంలో

భాగంగా గ్రౌండ్ బేస్ లెర్నింగ్ విధానాన్ని జిల్లాలో అమలు చేయడం జరిగింది.విద్యార్థులకు ప్రత్యేక తరగతులు నిర్వహించడం ఫలితంగా పదవ తరగతిలో 97 %ఉత్తమ ఫలితాలుసాధ్యపడ్డాయి.

జిల్లాలో ఆరోగ్య రంగాన్ని మరింత మెరుగుపరిచే దిశగా

అడుగులు

ప్రభుత్వ సలహాలు సూచనలు పాటిస్తూ వైద్య ఆరోగ్య శాఖను మరింత పట్టిష్టం చేస్తూ ప్రజలకు సమగ్ర వైద్యం అందించేందుకు జిల్లా కలెక్టర్ తీవ్రంగా కృషి చేస్తున్నారు. ఇందులో భాగంగా ప్రభుత్వ ఆసుపత్రుల్లో ఆకస్మిక తనిఖీలు నిర్వహిస్తూ, సీసీటీవీ కెమెరాల ద్వారా ఆసుపత్రి సిబ్బంది సమయపాలనపై ప్రత్యేక దృష్టి సారించడం వల్ల వైద్య సిబ్బంది తమ విధులను క్రమశిక్షణగా నిర్వహిస్తూ సెలవు రోజుల్లో కూడా అందుబాటులో ఉంటున్నారు. అందుబాటులో ఉన్న వసతులపై సమీక్షలు చేపడుతున్నారు. వైద్య సేవల నాణ్యత మెరుగుపరచే దిశగా అవసరమైన ఆధునిక వైద్య పరికరాల సమకూర్పుపై దృష్టి సారించారు.ప్రతి ఒక్క రోగికి సరైన సేవలు అందేలా వైద్య సిబ్బందికి మార్గనిర్దేశం చేసి, పర్యవేక్షణ వ్యవస్థను బలోపేతం చేశారు. అన్ని పిహెచ్సీలు, సిపెహెచ్సీలు మరియు ప్రభుత్వ ఆసుపత్రులలో సిసిటివి లను ఏర్పాటు చేయడం మరియు కలెక్టర్ ఛాంబర్ మరియు డిఎంహెచ్ఓ ఛాంబర్ నుండి వైద్యులు మరియు పారా మెడికల్ సిబ్బంది హాజరు మరియు సమయాలను పర్యవేక్షించడం మరియు అన్ని ప్రభుత్వ ఆసుపత్రులలో హాజరు, వైద్యుల సమయాలు మరియు ఆరోగ్య సేవలను మెరుగుపరచడం. పట్టిష్ట చర్యలు తీసుకున్నారు.జిల్లాలో ఆరోగ్య రంగాన్ని మరింత అభివృద్ధి పరచేందుకు కలెక్టర్ చూపుతున్న చొరవ మెరుగైన ఆరోగ్య సంరక్షణను అందించేందుకు దోహదపడుతోంది.

మహాలక్ష్మి పథకం అమలు తీరును స్వయంగా కలెక్టర్ దంపతులు టికెట్ కొనుగోలు చేసి బస్సులో సాధారణ ప్రయాణికుల్లాగా ప్రయాణం చేయడం విశేషం.

లెస్ పేపర్ - లెస్ ప్లాస్టిక్

పర్యావరణానికి హాని కలిగించే సింగిల్ యూస్ ప్లాస్టిక్ ను నిషేధించాలనే దృఢ నిశ్చయంతో అధికారులకు, సిబ్బందికి సూచనలు సలహాలు ఇస్తూ కలెక్టరేట్ కార్యాలయం తో పాటు, ఇతర శాఖలలో కూడా ప్లాస్టిక్ నిర్మూలించి స్టీల్ బాటిల్స్, పేపర్ గ్లాసులు ద్వారా సమావేశాలలో త్రాగునీరు అందించే విధంగా చర్యలు తీసుకున్నారు. ఈ ఆఫీస్ విధానాన్ని అమలు చేసి ప్రతి పైలు ఈ ఆఫీసులో రావాలి యాన్యువల్ విధానాన్ని పూర్తిగా రద్దు చేయాలని

ఆ దిశగా ప్రతి శాఖ ఫైల్స్ ఆన్లైన్ ద్వారా పరిష్కరిస్తూ చర్యలు తీసుకున్నారు.తద్వారా ఇప్పటివరకు 1700 ఫైల్స్ ఆన్లైన్ ద్వారా పరిష్కరించడం జరిగింది.

ఆదివారాలు,సెలవు రోజుల్లో కూడా క్షేత్రస్థాయి పర్యటనలో

కలెక్టర్

సహజంగా ఆదివారాల్లో కలెక్టర్ గాని ఏ ప్రభుత్వ ఉద్యోగి కూడా సమయాన్ని కుటుంబ సభ్యులకు కేటాయిస్తారు, దీనికి భిన్నంగా జిల్లా కలెక్టర్ రాహుల్ రాజ్ ఆదివారాల్లో కూడా ప్రభుత్వ పథకాలను ప్రజలకు అత్యంత చేరువ చేయాలనే ఉద్దేశంతో. విస్తృత పర్యటన నిర్వహించి , ప్రజల్లో మమేకమై జిల్లా ప్రగతి, అభివృద్ధి సంక్షేమంపై నిరంతరం కృషి చేస్తున్నారు.ఈ సందర్భంగా జిల్లా కలెక్టర్ మాట్లాడుతూ క్షేత్రస్థాయి పర్యటనల ద్వారా ప్రజలలో మమేకమవడం వల్ల పథకాలు అమలు చేయడం వాటి ఫలితాలు ప్రజలకు అందించడంలో జిల్లా యంత్రాంగానికి ప్రత్యక్ష అభిప్రాయం లభించడం జరిగింది. తద్వారా ఆ పథకాలనన్ని అర్హులైన లబ్ధిదారులకు నిష్పక్షపాతంగా అందించడానికి ఉపయోగపడ్డాయి అదేవిధంగా జిల్లా అధికారులు అందరూ కూడా సాధ్యమైనంత ఎక్కువ సమయం క్షేత్రస్థాయిలో పర్యటించినట్లయితే ఆయా శాఖల మరియు సిబ్బంది పనితీరు మరింత మెరుగుపరుచుకునే అవకాశం ఉంటుందని ప్రభుత్వ పథకాలు లబ్ధిదారులకు అందే విధంగా అందరు కృషి చేయాలని ఆదేశించారు.కేవలం ఆదేశాలిచ్చే స్థాయిలో పరిమితం కాకుండా జిల్లా కలెక్టర్ స్వయంగా క్షేత్రస్థాయిలో ప్రజల్లో మమేకమై ఇటు ప్రజల మధ్య పనిచేయడం ద్వారా ఒక ఉదాహరణగా నిలిచారు. జిల్లా అభివృద్ధి లక్ష్యంగా నిరంతరంగా పని చేస్తూ, ప్రజల సమస్యలను అర్థం చేసుకొని వాటికి తక్షణమే పరిష్కారం చూపే విధంగా కలెక్టర్ విశేషంగా కృషి చేస్తున్నారు. అత్యవసరాలపై తక్షణ స్పందన, అధికార యంత్రాంగం పట్ల సమన్వయం, ప్రజల బాగుపై ప్రత్యేక శ్రద్ధను చూపుతున్నారు. ప్రభుత్వ పథకాల అమలులో పకడ్బందీ పర్యవేక్షణతో పాటు, ప్రతి శాఖ పనితీరును నిరంతరం సమీక్షిస్తూ జిల్లా అభివృద్ధిని నడిపిస్తున్నారు. గ్రామీణ ప్రాంతాల నుంచి పట్టణాల వరకు ప్రజల అభ్యర్థనలపై స్పందిస్తూ వారికి ప్రభుత్వం అందిస్తున్న సేవలు నేరుగా అందేలా చర్యలు తీసుకుంటున్నారు.

ఈ విధంగా ప్రజల కోసం ఎల్లప్పుడూ అందుబాటులో ఉంటూ, జిల్లాను సమగ్రంగా అభివృద్ధి చేసే దిశగా శ్రమిస్తున్న కలెక్టర్ ప్రజల మన్ననలు పొందుతున్నారు.